




# ស្នេហាស៊ុរី ហើយនិទពួកខ្មែរសើរ

ដោយ សុទ្ធ-ប៊ូណិស \* ថ្ងៃទី៣១ តុលា ១៩៧៦

ខ្ញុំពុករបស់ខ្ញុំ លោកសុទ្ធ-កូម៉េត ធ្លាប់បានចូលគណបក្សក្រុមប្រជាធិបតេយ្យក្បាលជីវិតរបស់ទ្រង់ស៊ុរី-យុត្តិវិស័យ ។ ម៉្លោះហើយ កាលនៅក្មេង, ពីអាយុ១២ឆ្នាំទៅអាយុ១០ឆ្នាំ (១៩៤៩-១៩៥៣) ខ្ញុំតែងតែឃើញមានព្យួរនៅជញ្ជាំងផ្ទះរបស់ខ្ញុំជាដីថ្មជាតិ គួររូបរបស់រដ្ឋបុរសបីរូប ៖ ស៊ីងងឹកថាង, ស៊ុរីសុរី-យុត្តិវិស័យ និងអៀវ-កើស ។ ខ្ញុំធ្លាប់ឈរស្តាប់ខ្ញុំពុកខ្ញុំដោយភ្នែកភ្នាំងនិងដោយស្មើចសរសើរ ពេលណាគាត់ជជែកពិភាក្សាគ្នាអំពីនយោបាយជាមួយមិត្តភក្តិរបស់គាត់ ។ ដោយហេតុតែបានឃើញច្រើនដឹងពេកទៅ ខ្ញុំចាំរហូតដល់ពាក្យពេចន៍បាវចនាដែលគណបក្ស «ប្រជាធិបតេយ្យ»សម័យនោះគឺ «វិជ័យ-ថ្លៃថ្នូរ-ក្លាហាន» ។ ខ្ញុំចាំរហូតដល់ពាក្យបារាំងសរសេរនៅលើបង្អួចក្នុងមិកាសហែរសពលោកអៀវ-កើស.. «Eternels regrets» (សេចក្តីសោកស្តាយដែលគ្មានទីចប់) ។ គឺបានសេចក្តីថា គណ្តាណយោបាយច្រើនតែចម្លងពីខ្ញុំពុកមកកូន...

ប៉ុន្តែតាំងពីសម័យដែលខ្មែរបានទទួលឯករាជ្យ (ខ្ញុំមានអាយុ១០ឆ្នាំ)... ខ្លួនខ្ញុំក៏ដូចជាក្មេងៗទៀតច្រើនគ្នាជំនាន់នោះ គឺមានឯករាជ្យខាងផ្លូវចិត្តរួចទៅហើយ...ដោយបានជាប់ចិត្តស្រឡាញ់ស្នេហាមួយអង្គ ដែលបានដណ្តើមរាជ្យពីបារាំង ៖ សម្តេចនរោត្តម-សីហនុ ។ ខ្ញុំធ្លាប់ភ្ញាក់ពីដំណែកនៅម៉ោងបួនក្តី ដើម្បីស្លៀកពាក់ឯកសណ្ឋានខាងខ្មៅរំអាវស ទៅហាត់ដើរដេហ្វីឡេ ។ ថ្ងៃក្រោយមក ខ្ញុំបានចូលក្នុងកងយុវនិស្សិត ។ នៅទីទ្វារល័យទៀតសោត ខ្ញុំធ្លាប់បានសរសេរអត្ថបទក្រោមឆ្មារប្រាក់ ធ្វើទៅសារពត៌មានផ្សេងៗ ដើម្បីគាំទ្រសម្តេចសីហនុដែលខ្ញុំធ្លាប់ស្រឡាញ់ ដូចតែគេស្រឡាញ់មិត្តម្នាមដូច្នោះ, មិនបានយកមកពិចារណាអ្វីទេ ។ រហូតដល់សម័យថ្ងៃមួយ ខ្ញុំភ្ញាក់ខ្លួនភ្លឺភ្នែក... ដោយឃើញអាការយោរយៅឥតប្រយោជន៍របស់ស្តេច ៖ គឺពេលដែលគុណការកាត់ទោសបាញ់ប្រហារជីវិតអ្នកនយោបាយប្រឆាំងម្នាក់ ឈ្មោះលោក«ព្រៀប-អ៊ុន»។ កាលនោះ ខ្ញុំមានអាយុ១២ឆ្នាំ... ចំណែកសេចក្តីស្នេហាប្តូរផ្តាច់របស់ខ្ញុំចំពោះ «សង្គមរាស្ត្រនិយម» ក៏រហូតធ្លាក់ទៅតាមខ្សែទឹកស្ទឹង ហូរឥតវិលត្រឡប់ ។ នៅក្នុងបច្ចុប្បន្ននេះ ពុំសូវនរណាដឹកនាំឃើញដល់បទឧក្រិដ្ឋកម្មទាំងកណ្តាលថ្ងៃត្រង់របស់សម្តេចសីហនុ ទៅលើអ្នកតស៊ូខ្មែរសើរនោះទេ... ប៉ុន្តែកាលសម័យនោះ គឺជាព្រឹត្តិការណ៍គ្រាប់បែកដែលផ្ទុះយ៉ាងខ្លាំងសំបើម ក្នុងសតិអារម្មណ៍ខ្មែរទូទៅ ។ ជាពិសេសនៅក្នុងមជ្ឈដ្ឋានចាស់ទុំដែលធ្លាប់តែគាំទ្រព្រះករុណាតាំងពីដើមរៀងមក... ក៏មានពាក្យថា ៖ «សម្តេចសីហនុចូលក្នុងវ័យអ្នកទ្រប់សតិ ដូចតែព្រះករុណានរោត្តម ជាជិតារបស់ទ្រង់ ដែលបានបញ្ជាឲ្យគេបាញ់ប្រហារស្រីស្នំអស់៤-៥នាក់ក្នុងព្រឹកមួយ... ព្រោះតែមានចោរពានរំលំ ។ បើតាមការយល់ឃើញរបស់ខ្ញុំផ្ទាល់... ការបាញ់ប្រហារលោកព្រៀប-អ៊ុន គឺជាជំហានទីមួយនៃរបប«សង្គមរាស្ត្រនិយម» ចូលទៅក្នុងសេចក្តីវិនាសអន្តរាយ ។

ខ្ញុំមានអាយុ១២ឆ្នាំទៅហើយ ខ្ញុំធ្លាប់យល់និងធ្លាប់ពិចារណាថា អាការយោរយៅជាការចាំបាច់ នៅក្នុងវេយ្យាករណ៍នយោបាយ ។ គ្មានអ្នកនយោបាយណាម្នាក់ដែលមានដៃមិនប្រឡាក់នោះទេ ។ កាលសម្តេចសីហនុបញ្ជាឲ្យលោក លង់-ឈុន បាញ់លោក ជាប-ឈុន ដោយគ្មានជំនុំជំរះ... ហើយឲ្យស្តេចនរោត្តមកដេញទាញកម្លាំងទាហាន និងយករូបជាប-ឈុនទៅបិទនៅគ្រប់កន្លែងសាធារណៈដូចខ្មោចផ្កា... សេចក្តីយោរយៅនេះ បានបណ្តាលឲ្យអ្នកផងពាក់សាច់គ្រប់គ្នា (កុម្មៈ១៩៥៧) ។ ក៏ប៉ុន្តែ ខ្ញុំបានប្រៀបធៀបការយោរយៅនេះ ទៅនឹងលក្ខណៈសត្វខ្លា ដែលវាសម្លាប់សត្វរមាំងស្រីជាអាហារ... គឺជាលក្ខណៈចាំបាច់នៃជីវិតវា ពីព្រោះវាមិនអាចទៅស៊ីស្មៅបានទេ ។ ម៉្យាងវិញទៀត, លោកជាប-ឈុនក៏មានលក្ខណៈដែលចូលទៅក្នុងរដ្ឋប្រហារមួយដែលមិនបានសំរេច... លោកហាក់ដូចជាបានដឹងមុនជាស្រេចទៅហើយ អំពីល្បែងដ៏កាចសាហាវមួយ ដែលភ័ព្វព្រៃងវាសនារបស់អ្នកបាញ់ គឺសេចក្តីស្លាប់ ។



ជាប-ឈុន, មេដឹកនាំទ័ពព្រៃខ្មែរប្រឆាំងបារាំង, បានចេញមកសុំចុះចូលជាមួយស្តេចសីហនុ កាលពីឆ្នាំ១៩៥៧ ។

ដូច្នេះហើយបានជាក្នុងព្រឹត្តិការណ៍ជាប-ឈុន បើទោះជាមានសេចក្តីវិនាសអន្តរាយក៏ ក៏ប្រជាពលរដ្ឋភាគច្រើនលើសលប់បានគាំទ្រសម្តេចនរោត្តម-សីហនុ ។ ប៉ុន្តែការសម្លាប់ព្រៀប-អ៊ុនបន្ទាប់ពីសមាជាតិមួយ (ក្នុងឆ្នាំ១៩៦៥, បើខ្ញុំមិនខុសទេ) បានធ្វើឲ្យស្តេចសីហនុ លេចចេញលក្ខណៈបុស្សាល្ងាតិសព្វបាទ ដូចតែស្តេចអធិរាជ ណេរុង ដែលមានសេចក្តីសោមនស្សរីករាយ ដេញចោលស្តេចព្រៀប-អ៊ុនសប្បាយ នៅពេលដែលឃើញទីក្រុងរ៉ូមនេះ, គឺលក្ខណៈសប្បាយក្នុងការឃើញអ្នកដទៃឈឺចាប់វេទនា (Sadistic) ។ ការបាញ់ប្រហារលោកព្រៀប-អ៊ុនហើយនិងខ្មែរសើរដទៃទៀត... សម្តេចសីហនុបានរៀបចំឡើង ដើម្បីសើចក្តីក្តាយសប្បាយសរុបព្រះទ័យប្រមាថមនុស្សស្លាប់ បើយោងតាមជំនឿប្រជាប្រិយ ប្រហែលគ្នាដឹងសត្វខ្លាដែលវាស្រែកចំអកបើកាលណាមានមនុស្សស្លាប់នៅក្នុងភូមិ ។ គិតសព្វទៅ បញ្ជីវិនាសសើរ (ខ្មៅ)ទាំងនេះ ពុំបានប្រព្រឹត្តិខុសទាល់តែសោះ ។ កាលណាបានបាញ់ប្រហារពួកខ្មែរសើរមួយៗ សម្តេចសីហនុតែងប្រើពួកភ្នាក់ងារក្រសួងយោសនាការទៅថតគ្រប់ជ្រុងជ្រោយ រួចហើយព្រះអង្គទ្រង់ប្រើឲ្យគេយកមកឲ្យទ្រង់ទតផ្ទៀងផ្ទង់... រួចហើយព្រះករុណាម្ចាស់ទ្រង់ព្រះរាជសរុលក្តីក្តាយ ។

# លោកព្រៀប-អ៊ិន

ចំណែកខ្លួនខ្លីព្យ បើទោះជាចង់ឃើញ ឬក៏មិនចង់ឃើញ ក៏ខ្ញុំចៀសមិនរួច ពីទិដ្ឋភាពអមនុស្សធម៌នយោបាយកម្ពុជាក្រុងទៅលើរូបពួកខ្មែរសេរីដែរ...ដោយសម្តេចសីហនុព្រះប្រមុខរដ្ឋ ទ្រង់បានព្រះរាជបញ្ជា ឲ្យយកទៅចាក់បញ្ចាំងផ្សាយនៅគ្រប់ផ្ទាំងសំពត់ស គ្រប់រោងកុន... តាំងពីទីក្រុងរហូតដល់ស្រុកស្រែចំការ... តាំងពីឆ្នាំ១៩៦៥ ដល់១៩៧៧ ។

គឺជាការបញ្ចាំងផ្សាយដ៏ស្តែងអស្ចារ្យនូវការសម្លាប់មនុស្ស ដើម្បីបំផ្លិចផ្លាស់ទិសភាពរបស់ព្រះអង្គ ។ ម៉្លោះហើយខ្ញុំក៏បានឃើញទឹកមុខក្មេករបស់លោកព្រៀប-អ៊ិននៅចំពោះមុខសេចក្តីស្លាប់, បានឃើញសេចក្តីតក់ស្លុតរបស់លោកចៅ-ប៊ុរី, កំហឹងរបស់លោក មធុរា... ការសើចញញឹមញញើមរបស់លោកសៅ-ង្គុយ ។ ខ្ញុំនៅចាំពេលគេចង់ខ្មែរសេរីផ្តោបផ្តង់បង្គោលនៅត្រង់ក្រឡឹង រួចហើយគេចង់មុខនឹងសំពត់ខ្មៅ... រួចហើយមានមនុស្សប្រហែល៧ទៅ៨នាក់ ឈរចាប់ពីក្រោយខ្នងឡើងសុះសាច់ ។ ជនរងគ្រោះក៏ស្រុតជង្គង់ត្រឹម ចំគិតគូរឡើងលើ ចំណែកក្បាលសំយុងចុះក្រោម ។

បុគ្គលស្លាប់បាត់ទៅហើយ... ប៉ុន្តែជនម្នាក់ទៅចាប់សក់ក្បាលភ្លើយឡើង ដើម្បីបន្ថែមមួយគ្រាប់ចុងក្រោយ (Coup de grâce) ដោយប្រើកាំភ្លើង P.A. Colt ។ ប្រហែលដោយសារព្រលឹងចេញមិនទាន់អស់ ឬក៏ដោយសារកម្លាំងគ្រាប់កាំភ្លើង ក្បាលនោះក៏ភ្ញាក់ក្រាបក្រាបទៀត... រួចសំយុងធ្លាក់ចុះទៅវិញ នៅពេលដែលលេចចេញប្រហោងគ្រហ្មឹមផ្តែកក្នុងព្យនៅត្រង់ម្តុំសៀតផ្កា ។ ទិដ្ឋភាពប្រហោងមូលថ្មព្យដូចភ្នែកបិសាច បានតាមលង់សតិអារម្មណ៍របស់ខ្ញុំយ៉ាងយូរលង់ ។

នៅពេលដែលរបប«សង្គ្រាមស្រ្តីនិយម»កំពុងរីករាលដាលបញ្ជូនខ្មែរសេរី...ដូចជាបាន២-៣នាក់រួចហើយ, កាសែតបារាំងឈ្មោះ «Le Canard Enchaîné» ដែលមានគោលជំហរប្រឆាំងនឹងការសម្លាប់មនុស្ស ទោះជាមនុស្សប្រភេទណាក៏ដោយ, ក៏បានប្រកាសលែងទទួលស្គាល់សម្តេចសីហនុ ក្នុងនាមជាអ្នកនិពន្ធម្នាក់នៅក្នុងទំព័ររបស់ខ្លួនទៀតហើយ ។ សម្តេចក៏បានឆ្លើយតបវិញដោយកំហឹង... ដោយប្រើលោកហ៊ុយ-ហែមឲ្យត្រូវគំនុំ «Le Canard Enchaîné» ជាសត្វទាម្បាយមានពាក់សញ្ញា «ណាស៊ី», បោះពុម្ពផ្សាយនៅក្នុងទស្សនាវដ្តី «Kambuja» ។ នេះជាសក្តិភាពមួយបង្ហាញថា សម្តេចសីហនុមានសេចក្តីកំណាចយោរយៅ រហូតដល់មានការឆ្លតលិលនៅក្នុងសតិអារម្មណ៍ លែងដឹងទុសត្រូវ, ខ្ពង់ខ្ពស់ប្រជាពលរដ្ឋខ្មែរធ្វើជាខ្មាំងសត្រូវ ហើយបែរទៅចោទកាសែតបារាំងថាជាកាសែត«ណាស៊ី»...

ប្រសិនបើបុល-ពតជាសត្វពស់, កាលក្នុងសម័យដែលសម្តេចសីហនុចាត់ឲ្យគេបញ្ជូនប្រហារពួកខ្មែរសេរីនោះ, បុល-ពតគ្រាន់តែជាពស់ក្នុងពង (Le serpent était dans l'oeuf) ។ ចំណែកសម្តេចសីហនុនេះ ឯងជាមេពស់... គឺជាសត្វពស់ក្នុងពង ។ ទៅថ្ងៃក្រោយទៅ... ពួកខ្មែរក្រហមដើរកាប់សម្លាប់អ្នកស្រុក ហើរកញ្ជ្រៀមខ្មៅខ្មែរ សម្លាប់ក្មេងក្មេងអង្រ្កាំង, សម្លាប់ស្រីមាត់ផ្តែពោះ, មានការសើចសម្បាយដោយឈ្នួលសព្វបាទ... នៅពេលដែលឃើញអ្នកក្រុងទៅដួលស្លាប់នៅវាលស្រែ... ពួកខ្មែរក្រហមពុំមែនមានត្រឹមតែសាឡាត់-សរ ហៅបុល-ពត ជាក្រូបាឡាឡាប៉ុណ្ណោះទេ...ប៉ុន្តែមានសម្តេចសីហនុ ជាសាស្ត្រាចារ្យដើមចម... ជារៀងរៀងផ្នែកទារុណកម្ម ។

\* \* \*

ពេលត្រូវយកទៅកាត់ទោសប្រហារជីវិត ដោយបញ្ជារបស់សម្តេចសីហនុ, លោកព្រៀប-អ៊ិនជាបញ្ជីខ្មែរក្មេងម្នាក់ មានអាយុប្រមាណជាង ៣០ឆ្នាំ ។ ខាងស្តេចសីហនុ, រាងចំអឹង ប្រកបដោយថ្កាសវែង សក់រួញ...មុខមាត់ធ្វើឲ្យខ្លួនកំណើតឃើញដល់លោកសៀវ-កើស...។ ប្រសិនបើលោកព្រៀប-អ៊ិន ត្រូវរបបរបស់សម្តេចសីហនុចាប់ខ្លួនបាន ក៏មតិមហាជនមិនបានសូវជាប្រកាន់ប្រកួតអីដែរ...ប៉ុន្តែសម្តេចសីហនុជាអ្នកល្បីបោកព្រៀប-អ៊ិនយកមកសម្លាប់ ដែលជាការក្បត់សីលធម៌នៃនយោបាយខ្មែរ ។ លោកព្រៀប-អ៊ិនមិនបានមកធ្វើវិច្ឆេតកម្ម បំផ្លាញស្ថាន ជុតផ្ទះអ្នកស្រុក ឬប្រយុទ្ធជាមួយកងទ័ពជាតិ ឬក៏ចូលមកយោសនាធ្វើវិទ្ធករណ៍ បំផ្លាញរបបសង្គមសាស្ត្រនិយមនៅប្រទេសកម្ពុជានោះទេ ។ ក្រៅពីវត្តមាននៃវិទ្យុខ្មែរសេរីមួយនៅព្រៃគគរ (ខ្លួនខ្ញុំផ្ទាល់...មិនទាំងដែលបានស្តាប់សម្តែងវិទ្យុនោះម្តងផង... ធ្លាប់តែស្តាប់វិទ្យុរបស់សម្តេច)... ចលនាខ្មែរសេរីក្រោមការដឹកនាំរបស់លោកសឹង-ង៉ុកថាង មិនដែលទៅប៉ះពាល់ប្រយោជន៍ភូមិជនខ្មែរ ដែលស្ថិតនៅក្រោមរបបសម្តេចនោះបន្តិចបន្តួចសោះ, ផ្ទុយពីចលនាខ្មែរក្រហម ។ មិនត្រឹមតែប៉ុណ្ណោះ, ថ្ងៃក្រោយមក នៅខែមករាឆ្នាំ១៩៧៩, មានពួកខ្មែរសេរី២០៥នាក់ បានមកចុះចូលក្នុងរបបរបស់សម្តេចសីហនុ...។ ទំនងមើលទៅលោកសឹង-ង៉ុកថាងបានអនុញ្ញាតឲ្យពួកខ្មែរសេរីទាំងនេះ មកពួកកម្លាំងគ្នាជាមួយសម្តេចសីហនុ ដើម្បីទប់ទល់នឹងការរាតត្បាតរបស់យៀកកុង (លោកសឹង-ង៉ុកថាង បានគិតប្រយោជន៍ជាតិខ្មែរជាមុន, មិនបានគិតប្រយោជន៍ផ្ទាល់ខ្លួននោះទេ...) ។ តើនរណាអាចដឹងជាមុនបាន ថាសម្តេចសីហនុបែរជារត់ទៅចូលយៀកកុង ដើម្បីវាយប្រហារប្រទេសជាតិរបស់ខ្លួនឯង ? ។ នៅក្នុងរឿងក្បត់ជាតិរបស់សម-សារី និងលោកជាប-ឈ្មួនទៀតសោត... មានស្នាមប្រឡាក់ប្រឡូសរបស់រដ្ឋការយៀកណាមខាងត្បូង ង៉ៅ-ឌិនយៀម និងង៉ៅ-ឌិនព្យ... ប៉ុន្តែពុំបានត្រាសញ្ញារបស់សឹង-ង៉ុកថាងទាល់តែសោះ...។ សំរេចសំរួចទៅ លោកសឹង-ង៉ុកថាងក៏ដូចជាលោកលង់-ឈង់... ប្រវត្តិសាស្ត្រនៅតែចង់ចាំថា ជាអ្នកនយោបាយនេសាទ ស្លាក់ស្ទើរ... នៅទីបំផុតជាអ្នកសំរេចឲ្យសម្តេចនាំស្រុក, ស្រុបតាមពាក្យស្លោកថា ៖ «ចិត្តមិនដាច់ ធ្វើសម្តេចមិនបាន» ។ ចំណែកបុល-ពតនិងពួកខ្មែរក្រហមជារឿងផ្សេង...បុល-ពតបានទាញមេរៀនគ្រប់យ៉ាងពីសេចក្តីខ្ពស់ខ្ពោយរបស់សឹង-ង៉ុកថាងនិងរបស់លោកលង់-ឈង់ជាមួយសម្តេច ។

ត្រឡប់មកលោកព្រៀប-អ៊ិនវិញ... លោកជាខ្មែរសេរីទី១ ដែលសម្តេចបានល្បួងយកមកបញ្ជូនចោលជាសាធារណៈ។ លោកព្រៀប-អ៊ិនបានចូលមកស្រុកខ្មែរ ក្នុងគោលបំណងល្បួងសម្តេចសីហនុ ឲ្យចេញពីមាត់នយោបាយកុម្មុយនិស្ត, ចំណែកសម្តេចសីហនុវិញ មានគោលបំណងល្បួងគេឲ្យចុះចូលនឹងខ្លួន...។ ទាំងនេះសុទ្ធសឹងតែជាការយល់ច្រឡំនៃភាគីទាំងសងខាង...។ អ្នកដែលបានធ្វើជាអាជ្ញាកណ្តាល ដើម្បីទាក់ទាញលោកព្រៀប-អ៊ិន មកឲ្យចូលក្នុងសំណាញ់របស់សម្តេច គឺលោកអ៊ិន-តាំចៅហ្វាយខេត្តតាកែវ ។ ថ្ងៃក្រោយមកទើបខ្ញុំដឹងថា លោកព្រៀប-អ៊ិនត្រូវជាក្មួយរបស់លោកអ៊ិន-តាំ... ហើយនៅពេលដែលលោកព្រៀប-អ៊ិនបានត្រូវបញ្ជូនប្រហាររួចហើយ ។ ក្រុមគ្រួសាររបស់លោកអ៊ិន-តាំបានស្តីបន្ទោសឲ្យគាត់ជាច្រើន ។ យោងតាមប្រភពខ្លះ លោកអ៊ិន-តាំបានបញ្ជូញវាមាញ់ដូច្នោះ ៖ «ព្រៀប-អ៊ិន, ខ្ញុំជួយវាមិនរួចទេ ។ វាសមតែស្លាប់ដូច្នោះ... ពីព្រោះវាមាត់រឹង ព្រហ្មើនមិនព្រមលង់ត្នាជាមួយសម្តេចសីហនុ» ។ តាមពិតលោកព្រៀប-អ៊ិនបានពោលប្រាប់សម្តេចសីហនុថា ខ្លួនលោកពុំមែនមកចុះចូលជាមួយសម្តេចទេ លោកចូលមកក្នុងឋានៈជាអ្នក

ថវចា ។

ខ្ញុំគោរពដឹងឃើញដូចកាលពីម្សិលមិញ អំពីថ្ងៃដំបូងដែលខ្ញុំបានជួបប្រទះនឹងព្រឹត្តិការណ៍ព្រៀប-អ៊ុន ។ គឺជាឱកាសពិធីប្រារព្ធសមាជជាតិដែលចូលមកដល់ថ្ងៃទី២ទៅហើយ... ខ្ញុំបានជិះម៉ូតូ ម៉ូតូឡែត ពណ៌ខៀវរបស់ខ្ញុំទៅកន្លែងវាលមេរុ គោម៉ោង១១ព្រឹក, ទៅទីកន្លែងដែលមនុស្សតូចធំទាំងឡាយមកពីគ្រប់ខេត្តខ្ពស់ មករួមប្រជុំធ្វើសមាជ ។ ខ្ញុំបញ្ឈប់ម៉ូតូនៅក្បែរកំផែងវាំង ហើយកំពុងតែទិញម្ហូកត្រាំមួយពីមិន... ស្រាប់តែខ្ញុំឃើញមនុស្សជាប់ទ្រូងម្នាក់ពីមាត់ទន្លេ ។ គឺជាទ្រូងមួយខ្ពស់ដាក់នៅលើទន្លេ ប្រកបដោយថវិកាដៃក មានដំបូលរាងមូល និងមានពណ៌ប្រហែលគ្នានឹងក្លោះរបស់ស្តេច ។ មនុស្សនៅក្នុងទ្រូងពាក់អាវស ឈរថ្មឹងនឹងថ្មល់... ចំណែកមនុស្សនៅខាងក្រៅរាបរយដាក់ រត់តាមយកដំបូងគ្រួសដុំដី មកគប់លើដំបូងជាប់ទ្រូងនេះ ដូចគេគប់ទៅលើស្នាគីងកុង ដោយជេរប្រទេចផ្កាសារថា ជា«ជនក្បត់ជាតិ» ។ បុរសក្បត់ជាតិនោះហើយគឺជាលោកព្រៀប-អ៊ុន...។ ចំណែកសម្តេចសីហនុ បង្វិលមេក្រដាសគេបង្វិលកាំភ្លើងមីត្រឃើ... ដើម្បីពន្យារឲ្យមហាជនខឹងក្រែវក្រោងចំពោះជានជាប់ទោស ។ ខ្ញុំមើលទៅសីហនុ ឃើញដូចជាស្តេចអធិរាជ រ៉ូម៉ាំងដែលពន្យារស្រួបប្រជា ឲ្យស្រែកហោរកព្រៀវ នៅពេលដែលចាប់មនុស្សបោះឲ្យខ្លាស៊ី ។ នៅពេលនោះ សម្តេចសីហនុហាក់ដូចជាពោលមកខ្ញុំថា ៖ «អញជាស្តេច ! ចំណែកពួកឯងជាសត្វ... អញធ្វើអីក្លាំង តើនរណាហ៊ានធ្វើអីអញ ?» ។ ទ្រូងរបស់លោកព្រៀប-អ៊ុន ក៏ខិតមកជិតខ្ញុំបន្តិចម្តងៗ... ខ្ញុំទ្រាំមិនបាននឹងទិដ្ឋភាពនេះ ក៏បត់ក្បាលម៉ូតូចេញជាប្រញាប់ ។


\* \* \*

### លោកសៅ-ង៉ូយ

គឺជាបញ្ជីនៃសេរីចុងក្រោយ ដែលស្តេចសីហនុបានចាប់បាញ់ចោលនៅត្រពាំងក្រឡឹងបង្ហាញសាធារណជន ។ ...បន្ទាប់ពីលោកសៅ-ង៉ូយទៅ, សម្តេចសីហនុហាក់ដូចជា (បាក់ទឹកចិត្ត) លែងចាប់មនុស្សមកប្រហារសំដែងបន្តិចបន្តួចហើយក្នុងតទៅទៀត ។ ការប្រហារជីវិតរបស់លោកសៅ-ង៉ូយ បានប្រព្រឹត្តទៅនៅក្នុងខែឧសភាឆ្នាំ១៩៧៧ ។ ខ្ញុំដាំយ៉ាងច្បាស់បំផុតអំពីព្រឹត្តិការណ៍នេះ... ដោយហេតុថាក្នុងសម័យគេចាប់ខ្លួនលោកសៅ-ង៉ូយ ខ្ញុំកំពុងតែសរសេររបៀបលោមលោកមួយឈ្មោះថា «បំបិទបិទអាស្រ័យ» ។ សារពត៌មាន«សុរិយា»របស់លោកគុត-ឈឿមក៏បានចោទប្រកាន់ខ្ញុំមួយរំពេច ថាជាអ្នកនិពន្ធការអប់រំ» ហើយដៃលមានខ្លួនក្បាល«បរទេស» ។ ចំណែកក្រសួងយោសនាការ ក្រោមការដឹកនាំរបស់អ្នកស្រី ជិន-វ៉ែន ក៏បានផ្សាយតាមវិទ្យុ មួយថ្ងៃបីដង អស់ចំនួនពីរថ្ងៃថា «បុគ្គលណាដែលភ្នាក់ងារមានសមត្ថភាពទាន់ខ្លួនកំពុងអាស្រ័យវៅ <បំបិទបិទអាស្រ័យ> នឹងត្រូវកោះហៅទៅសាលាដំបូង » ។ តាមពិតខ្ញុំសរសេរសៀវភៅនេះ ដោយដឹងឃើញដល់មនុស្សពីរនាក់... គឺធ្មេញជ័យ (ធ្មេញជ័យ) ហើយនិងសៅ-ង៉ូយ ។ ធ្មេញជ័យ...ដោយហេតុតែស្តេចមិនចង់ឃើញមុខរបស់គាត់... គាត់ក៏បំបិទបិទថ្នាំយូរទ្រង់នៅតាមបង្គាប់ ។ បើព្រះអង្គមិនសព្វព្រះទ័យអាខាងមុខ ខ្លួនក៏សំរេចចិត្តថ្វាយអាខាងក្រោយ ។ ចំណែកលោកសៅ-ង៉ូយវិញ ព្រះវាជាបានចាប់ចងបាញ់ ស្រុតក្បាលជង្គង់ដល់ដីហើយ ក៏នៅតែភ្លៀតបំបិទបិទព្រះវាជាដែរ... ក្នុងន័យថា ជាការប្រឆាំងគ្នាដាច់ (Défi absolu) ។ ថ្ងៃក្រោយ


ទៅ ខ្ញុំបានយក«បំបិទបិទអាស្រ័យ» ទៅបកប្រែជាភាសាបារាំង ដោយដាក់ចំណងជើងថា «L'Anarchiste» ។

លោកសៅ-ង៉ូយជាបញ្ជីនៃចេះដឹង ធ្លាប់បានធ្វើការសិក្សាជាដំបូង រហូតដល់បានជាប់ថ្នាក់ឧត្តមមន្ត្រី ។... គឺជាសភាពបុរសម្នាក់ ដែលមានរូបរាងសង្ហារ មានឆ្នាំងរឹងដូចដែក មានកម្លាំងមាំមួន អាចប្រយុទ្ធគ្នាមួយទល់នឹងប្រាំ ។ លោកសៅ-ង៉ូយមានសេចក្តីក្លាហានផ្នែកកាយសម្បទាដោយកម្រកនរណាប្រៀបប្រដូចបាន... គឺមិនចេះតក់ស្លុតនឹងគ្រោះថ្នាក់ ។ កាលនៅទៀងវិទ្យាល័យស៊ីសុវត្ថិ លោកសៅ-ង៉ូយធ្លាប់ចូលតយុទ្ធនឹងពួក Normal ដោយដៃទទេ ។ ថ្ងៃខាងម្ខាងទៀតមានខាងធំជាង មានគ្នាច្រើនជាង ព្រមទាំងប្រដាប់ដោយអាវុធកាំបិត-ពូថៅ...។ បើនៅក្នុងភូមិណាស់ប្តូរដោយចោរលួចចោរ



លោកសៅ-ង៉ូយ នៅមុនពេលបាញ់បានស៊ីបិតប្រាំមួយខ្សែ រួចស្រែកយ៉ាងខ្លាំងឡើងថា « ជយោសម្តេចព្រះនរោត្តម-សីហនុ ! » ។

ប្តូរ លោកសៅ-ង៉ូយចូលចិត្តជិះកង់ទៅតែម្នាក់ឯងធ្វើប្រាណីយ ។ ប៉ុន្តែជាការអត់ឱ្យ ពេលនៅវ័យជំទង់ លោកសៅ-ង៉ូយបានទះមនុស្សម្នាក់ដោយជ្រួលដៃ ដោយគ្រោះថ្នាក់ (នៅជ្រោយអំពិល) ។ រឿងនេះសាមីខ្លួនបានលាក់បាំងទៅ ក្លាយទៅជាអាថ៌កំបាំងទៅហើយ ។ ប៉ុន្តែថ្ងៃក្រោយមក នៅពេលចេញធ្វើជាឧត្តមមន្ត្រី... លោកសៅ-ង៉ូយបានដំណឹងក្នុងចៅហ្វាយស្រុកម្នាក់ធ្វើជាប្រពន្ធ ហើយក៏បានយកអាថ៌កំបាំងរបស់ខ្លួនទៅវាយរាប់ប្រាប់នាងប្រពន្ធអស់រលីង ។ ហេតុតែស្នេហានាង ដាលីឡាសាំសុងក៏បានទទួលគ្រោះថ្នាក់ ។ នាងអាណិត, ប្រពន្ធលោកសៅ-ង៉ូយ, ជាស្រីម្នាក់មានសម្បុរស្រីម្រិម មានកំពស់កំព ទុកសក់ជាំកំប៉ោយទៅក្រោយដូចសក់សេះ គួរជាទីចាប់ចិត្តមេត្រីខ្លាំងណាស់... ថ្ងៃក្រោយទៅ នាងអាណិតបានក្លាយទៅជាភរិយាលោកសុក-ឌុង) ។ នាងអាណិតក៏បានយកអាថ៌កំបាំងរបស់ប្តី (សៅ-ង៉ូយ)ទៅប្រាប់ឪពុកម្តាយគ្នាសល់ ។ ដោយលោកសៅ-ង៉ូយជាមន្ត្រីស្មោះត្រង់ មិនសូវចេះរកស៊ីក្រៅហើយនៅតែក្រ លោកសៅ-ង៉ូយក៏ចេះតែធ្វើឲ្យទាស់ចិត្តដល់ឪពុកម្តាយក្មេក ។ រឿងនាក់អង់ចិត្តបន្តិចបន្តួចក៏ក្លាយទៅជាទៀងធំ រហូតដល់ឪពុក



សៅ-ង៉ូយ, នៅក្រោយពេលបាញ់ប្រហារជីវិត ២២/៥/៧៧

កម្ពុជាក្រុងយកសំណុំរឿងរបស់លោកសៅ-ង៉ូយ (សម្លាប់មនុស្ស) ទៅប្តឹងតុលាការ ។ លោកសៅ-ង៉ូយដឹងខ្លួនទាន់ ក៏បានគេចខ្លួនទៅប្រទេសលាវ រួចទៅព្រៃឆតរ ចូលក្នុងចលនាខ្មែរសេរីរបស់លោកសឹង-ដុកថាង ។ បូករួមសេចក្តីទាំងអស់ទៅ... លោកសៅ-ង៉ូយពុំមែនជាអ្នកដេញដោលទេ ។ លោកពុំបានរត់ចេញពីស្រុកខ្មែរ ដោយសារស្តាប់ស្តេចនោះទេ... ប៉ុន្តែដោយសារលោកមានវិបត្តិជាមួយនិងគ្រួសារខ្លួនឯង ។

ការចាប់ខ្លួនរបស់លោកសៅ-ង៉ូយទៀតសោត ប្រៀបបានទៅនឹងការចាប់ខ្លួនរបស់ព្រៀប-អ៊ុនដែរ, គឺបានប្រព្រឹត្តទៅដោយវិធីល្បួងបោកបញ្ឆោត ។ មានភ្នាក់ងារកងទ័ពបានទៅបបួលលោកសៅ-ង៉ូយជីកស្រាទាល់តែស្រវឹងលែងដឹងខ្លួននៅព្រៃឆតរ ។ លុះដល់សៅ-ង៉ូយភ្ញាក់ដឹងខ្លួនកាលណា ក៏បានមកដល់មន្ទីរឃុំឃាំងរបស់ស្តេចសីហនុរួចទៅហើយ ។ មានអន្តរាគមន៍ជាច្រើនមជ្ឈដ្ឋាន ស្នើសុំឲ្យព្រះប្រមុខរដ្ឋលើកលែងទោសឲ្យសៅ-ង៉ូយ... ប៉ុន្តែស្តេចសីហនុមានសេចក្តីមានដាច់ខាត សូមចងកម្មចងពៀរជាមួយនិងមនុស្សម្នាក់ ដែលគ្មានរឿងអ្វីទាក់ទាមនឹងព្រះអង្គសោះ ។

នៅពេលដែលតុលាការសឹកចាប់យកទៅសួរចម្លើយ...គេបានចោទសួរលោកសៅ-ង៉ូយដូច្នោះថា ៖ (ព័ត៌មាននេះ ខ្ញុំបានទទួលពីនាយទាហានជាដំបូងម្នាក់ ធ្វើការនៅការិយាល័យទី២ ឈ្មោះគឹម-ឡឿង) ៖

- តើលោកជាអ្នកស៊ើបអង្កេតបំរើអាមេរិកាំងពិតមែនឬ (តុលាការ) ។
- ខ្ញុំរស់ដោយសារអាមេរិកាំងពិតមែន... ប៉ុន្តែខ្ញុំគ្មានបានធ្វើអ្វីបំរើអាមេរិកាំងទេ (សៅ-ង៉ូយឆ្លើយ) ។

នៅទីបំផុត តុលាការសឹកបានសំរេចប្រហារជីវិតលោកសៅ-ង៉ូយស្របតាមអន្តរៈព្រះប្រមុខរដ្ឋ (កាលណាមានព្រះរាជអំណោយ នោះជាប់របស់សម្តេចខ័ន... កាលណាមានការពិឃាត នោះជារបស់តុលាការសឹក)

នៅព្រឹកមុនថ្ងៃពិឃាត, ភ្នាក់ងារនៃក្រសួងមានសមត្ថកិច្ច ក៏បានទៅសាកសួរលោកសៅ-ង៉ូយថា តើលោកចង់បានអ្វីមុនថ្ងៃប្រហារជីវិត ? ។ លោកសៅ-ង៉ូយក៏បានសុំស្រានិងបារី ហើយនិងស្រីម្នាក់...។ គេបានប្រគល់ជូនលោកនូវស្រានិងបារី... ប៉ុន្តែបានបដិសេធស្រី ។

នៅថ្ងៃប្រហារជីវិត... ប្លែកពីអ្នកទោសមុនៗ, លោកសៅ-ង៉ូយបានដើរយ៉ាងសង្ហារម្ភៈទៅបង្គោលមធ្យម ដោយគ្មានចាំបាច់នរណាគ្រា ឬរុញច្រានសោះឡើយ ។ លោកសៅ-ង៉ូយប្រហែលជាមិនចេះរស់ស្របតាមសង្គមនិយមរបស់សម្តេចសីហនុ... ប៉ុន្តែលោកចេះស្តាប់ដោយថ្លៃថ្នូរដូចវិវៈបុរស ។ លោកញញឹមញញែមគ្មានតក់ស្លុត គ្មានព្រិញព្រួច ទទួលយកសេចក្តីស្លាប់ដូចគេបានទទួលអម្រឹត្យត្រជាក់ ។ នៅពេលដែលគេចង់រឹតក្រៀកលោកជាចុងបង្ហើយ... លោកសៅ-ង៉ូយខំប្រឹងប៊ិតបារីដល់ទីចប់ ។ តាមប្រភពខ្លះបានឲ្យខ្ញុំដឹងថា... នៅមុនពេលដែលគេបានបាញ់ប្រហារ... លោកសៅ-ង៉ូយបានស្រែកថា ៖ **<ជយោ ! សម្តេចព្រះនរោត្តម-សីហនុ ! >** ។



នៅថ្ងៃក្រោយមក... សម្តេចសីហនុបានបដិសេធទាំងស្រុង ថាដៃលោកពុំមានប្រឡាក់ប្រឡូសក្នុងការប្រហារជីវិតជនណាម្នាក់សោះឡើយ ។ បើយោងតាមពាក្យសុំដីរបស់ទ្រង់ សូម្បីតែសត្វរយនិងសត្វមូសមួយ ក៏លោកមិនទាំងដែលបានដកស្រង់យកជីវិតរបស់គេផងដែរ ។

នៅក្នុងឆ្នាំ១៩៨០ ស្តេចសីហនុបានបោះពុម្ពសៀវភៅជិវៈប្រវត្តិរបស់គាត់មួយនៅទីក្រុងប៉ារីស... ដែលមានចំណងជើងថា «Souvenirs doux et amers» ។ នៅក្នុងទំព័រទី១៣១ ស្តេចសីហនុបានសរសេរដូចតទៅនេះ ៖ «ខ្ញុំក៏អាចក្លាយទៅជាស្តេចម្នាក់ចិត្តល្អបានដែរ... អ្នកខ្លះបានពោលថា ខ្ញុំនេះជាមនុស្សកាចសាហាវខ្លាំងណាស់ចំពោះគូសត្រូវរបស់ខ្ញុំ ។ តាមការពិត ខ្ញុំធ្លាប់កាចតែត្រឹមពាក្យសុំដី... មានពេលខ្លះខ្ញុំខឹងច្រឡោតដាច់ក្បាលកន្ត្រៃទៅតែផង ចំពោះឥស្សរជនខ្លះដែលចង់បំផ្លាញរូបខ្ញុំ ប៉ុន្តែ<ការយោរយៅ>របស់ខ្ញុំ មិនដែលទៅឆ្ងាយហួសពីពាក្យសុំដីនោះឡើយ... ចំណែក<ពួកអ្នករងគ្រោះរបស់ខ្ញុំ>នៅតែមានជីវិតរស់នៅ និងមានសុខភាពល្អជាតិច្នោះ នៅពេលដែលខ្ញុំត្រូវបង្ខំចាកចេញពីអំណាច»...ហេ ! ហេ ! ឥតវាចាដឹងថ្លែង (!!)

« Il m'arrive d'être bon prince. On a parfois dit que j'étais impitoyable envers mes ennemis. En réalité, s'il m'est arrivé plus d'une fois de m'exprimer très vivement, à l'encontre de personnalités qui cherchaient à me nuire, ma (violence) n'a que bien rarement dépassé le stade verbal et mes (victimes) se portaient toujours bien quand j'ai dû quitter le pouvoir. » ( Souvenirs doux et amers - Paris 1980- Hachette -p.131 par Norodom Sihanouk) ។

នៅថ្ងៃក្រោយមកទៀត, ក្នុងឆ្នាំ១៩៨៧, ស្តេចសីហនុមានឈ្មោះជាមួយនិងអ្នកសារព័ត៌មានអាមេរិកាំងម្នាក់ឈ្មោះ Elizabeth Becker ដែលបានផ្សាយ**ពិការពិឃាតទៅលើពួកអ្នកជំទាស់នយោបាយ**... បង្គាប់បញ្ជាដោយសម្តេច ។ នៅក្នុងរឿងនេះ, លោក Bernard Hamel ដែលធ្លាប់ធ្វើជាអ្នកឆ្លើយឆ្លងទីភ្នាក់ងារព័ត៌មាន Reuters ប្រចាំនៅភ្នំពេញពីឆ្នាំ១៩៦៨ដល់១៩៧៥ **បានផ្តល់នូវភស្តុតាងមិនអាចប្រកែកបាន** ហើយដែលគាំទ្រការអះអាងរបស់អ្នកស្រី Becker, ភស្តុតាងដែលចុះផ្សាយដោយទស្សនាវដ្តី Far Eastern Economic Review ហើយដែលបានបញ្ចប់ដំបូងរវាងអ្នកទាំងពីរ ។ ភស្តុតាងនោះ គឺរូបថតនៃការបាញ់ប្រហារពួកខ្មែរសេរី ថតដោយភ្នាក់ងារក្រសួងយោសនាការនៃសង្គមមនុស្សនិយមរបស់សម្តេចសីហនុ រក្សាទុកដោយលោក Bernard Hamel (រូបថតដែលមានចុះផ្សាយនៅក្នុង<អង្គរធូរ>លេខនេះ និងលេខដប់មកហើយ) ។

តទៅនេះជាសេចក្តីដែលលិខិតរបស់លោក Bernard Hamel ចុះផ្សាយថ្ងៃទី២១ ឧសភា ១៩៨៧ ដែលមានភ្ជាប់ដោយរូបថតពីសន្លឹកនៃការពិឃាតនោះផង ៖ «រូបនេះ បង្ហាញពីការចាប់ផ្តើមបាញ់ប្រហារជីវិតពួកខ្មែរសេរី... ដែលប្រព្រឹត្តទៅរហូតដល់ឆ្នាំ១៩៧៧ ។ តើអស់ចំនួនប៉ុន្មាននាក់? ទំនងដូចជា១២នាក់... បើតាមខ្ញុំដឹង (លោក Bernard Hamel សរសេរ) មាន ៖ ព្រៀប-អ៊ុន, ចៅ-ប៊ុរី, ប៊ុនរបស់ចៅ-ប៊ុរី...មុន, សៅ-ង៉ូយ, ចៅ-ស៊ី ហើយនិង ង៉ែត-ធីន ។ តាមបញ្ជារបស់សម្តេច ការប្រហារជីវិតនៃជនទាំងនេះ ត្រូវបានចាក់ផ្សាយពាសពេញព្រះរាជាណាចក្រ» ។<sup>១២</sup>